



ରାଷ୍ଟ୍ରୀୟ ଟେଲ ବିପଣନ କମ୍ପାନୀଙ୍କ ପାଇଁ ଇଥାନଲ ମୂଲ୍ୟ ସଂଶୋଧନକୁ କ୍ୟାବିନେଟ ମଞ୍ଜୁରି

- 2017-18 ଚିନି ରତ୍ନ ପାଇଁ ଇଥାନଲର ସଂଶୋଧିତ ମୂଲ୍ୟ ଲିଟର ପିଛା 40.85 ଟଙ୍କା ଧାର୍ଯ୍ୟ
- ଚାଷୀଙ୍କୁ ପ୍ରୋତ୍ସାହିତ କରିବା ପାଇଁ ଚଳିତ ବର୍ଷ 65 କୋଟି ଲିଟର ଇଥାନଲ ସଂଗ୍ରହର ଲକ୍ଷ

Posted On: 01 NOV 2017 7:59PM by PIB Bhubaneswar

ରାଷ୍ଟ୍ରୀୟ ଟେଲ ବିପଣନ କମ୍ପାନୀଗୁଡ଼ିକ ପାଇଁ ଇଥାନଲ ମିଶ୍ରିତ ପେଟ୍ରୋଲ (ଇବିପି - Ethanol Blended Petrol) କାର୍ଯ୍ୟକ୍ରମ ଅଧୀନରେ ଇଥାନଲ ମୂଲ୍ୟରେ ସଂଶୋଧନ କରାଯାଇଛି । ପ୍ରତି ଲିଟର ଇଥାନଲର ସଂଶୋଧିତ ମୂଲ୍ୟ 40.85/- ଟଙ୍କା ଧାର୍ଯ୍ୟ କରାଯାଇଛି । ଏହା ଆସନ୍ତା 2017-18 ଚିନି ରତ୍ନ ପାଇଁ ଲାଗୁ ହେବ । ତେବେ ଏହା ଉପରେ ଜିଏସ୍ଟି ଏବଂ ଅନ୍ୟ ପରିବହନ ବାବଦରେ ଅତିରିକ୍ତ ଦର ଲାଗୁ କରାଯିବ । ଇଥାନଲ ଯୋଗାଣ ଅବଧି -1, ଡିସେମ୍ବର 2017 ଠାରୁ 30 ନଭେମ୍ବର, 2018 ମଧ୍ୟରେ ଏହି ସଂଶୋଧିତ ଦର ଲାଗୁ ହେବ । ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଅର୍ଥନୈତିକ ବ୍ୟାପାର ସଂକ୍ରାନ୍ତ କେନ୍ଦ୍ର କ୍ୟାବିନେଟ କମିଟି ବୈଠକରେ ଏହି ପ୍ରସ୍ତାବକୁ ମଞ୍ଜୁରି ମିଳିଛି ।

ଇଥାନଲ ଯୋଗାଣକାରୀଙ୍କୁ ଲାଭ ପ୍ରଦାନ କରିବା ଏବଂ ଦର ସ୍ଥିର ରଖିବା ଲାଗି ସରକାରଙ୍କ ନିରନ୍ତର ନୀତି ଏହି ଅନୁମୋଦନ ଦ୍ଵାରା ସ୍ପଷ୍ଟ ହୋଇପାରିବ । ଏହା ମଧ୍ୟ ବିଦେଶରୁ ଅଶୋଧିତ ଟେଲ ଆମଦାନୀ ଉପରେ ନିର୍ଭରଶୀଳତା ହ୍ରାସ କରିବ । ବିଦେଶିକ ପୁଞ୍ଜି ବିନିମୟରେ ସଂଚୟ ଏବଂ ପରିବେଶକୁ ଲାଭ ପହଂଚାଇପାରିବ ।

ଇଥାନଲ ଯୋଗାଣ ବୃଦ୍ଧି କରିବା ଉଦ୍ଦେଶ୍ୟରେ ସରକାର 2014 ଡିସେମ୍ବରରେ ଇବିପି କାର୍ଯ୍ୟକ୍ରମ ଅଧୀନରେ ଇଥାନଲ ଦର ପରିଚାଳନା କରିବା ଲାଗି ନିଷ୍ପତ୍ତି ନେଇଥିଲେ । ସରକାର 2014-15 ଏବଂ 2015-16 ଇଥାନଲ ଯୋଗାଣ ବର୍ଷରେ ଇଥାନଲର ଯୋଗାଣ ମୂଲ୍ୟ କେନ୍ଦ୍ର/ରାଜ୍ୟ ଟିକସ ଏବଂ ପରିବହନ ମୂଲ୍ୟକୁ ମିଶାଇ 48.50 ଟଙ୍କାରୁ 49.50 ଟଙ୍କା ମଧ୍ୟରେ ଧାର୍ଯ୍ୟ କରିଥିଲେ । ଏହାଦ୍ଵାରା ଇଥାନଲ ଯୋଗାଣରେ ଉଲ୍ଲେଖନୀୟ ବୃଦ୍ଧି ଘଟିଥିଲା । 2013-14 ଇଥାନଲ ଯୋଗାଣ ବର୍ଷରେ 38 କୋଟି ଲିଟର ଇଥାନଲ ଯୋଗାଣ ହୋଇଥିବା ବେଳେ 2015-16ରେ ଏହା ବୃଦ୍ଧି ପାଇ 111 କୋଟି ଲିଟରରେ ପହଂଚିଥିଲା ।

ଚିନି ଦର ବୃଦ୍ଧି ଏବଂ ଅଶୋଧିତ ଟେଲ ଦର ହ୍ରାସ ଏବଂ ଓଏମସିଗୁଡ଼ିକର ଲଗାତାର ଅଣ୍ଡର ରିକଭରୀକୁ ଦୃଷ୍ଟିରେ ରଖି 2016-17 ଯୋଗାଣ ବର୍ଷରେ ଇଥାନଲ ମୂଲ୍ୟର ପୁନଃସମୀକ୍ଷା କରାଯାଇଥିଲା । ପୂର୍ବର ମିଲ ଦର ସଂଶୋଧିତ କରାଯାଇ ଲିଟର ପ୍ରତି 39/- ଟଙ୍କା କରାଯାଇଥିଲା । କେନ୍ଦ୍ର/ରାଜ୍ୟ ସରକାରଙ୍କ ଟିକସ ଏବଂ ପରିବହନ ଦର ମଧ୍ୟ ଲାଗୁ ହୋଇଥିଲା । ଏହା ଅନୁମାନ କରାଯାଉଛି ଯେ 2016-17 ଇଥାନଲ ଯୋଗାଣ ବର୍ଷରେ 65 କୋଟି ଲିଟର ଇଥାନଲ ସଂଗ୍ରହ କରାଯିବ ।

ଇଥାନଲ ମିଶ୍ରିତ ପେଟ୍ରୋଲ (ଇବିପି) କାର୍ଯ୍ୟକ୍ରମ 2003ରେ ସରକାରଙ୍କ ଦ୍ଵାରା ଆରମ୍ଭ କରାଯାଇଥିଲା । ପରିବେଶ ଉପଯୋଗୀ ଏବଂ ବିକଳ ଲକ୍ଷ୍ୟକୁ ପ୍ରୋତ୍ସାହନ ଦେବା ଲାଗି ଏହାକୁ 21ଟି ବିଜ୍ଞାପିତ ରାଜ୍ୟ ଏବଂ 4ଟି କେନ୍ଦ୍ର ଶାସିତ ଅଂଚଳକୁ ସମ୍ପ୍ରସାରିତ କରାଯାଇଥିଲା । ଶକ୍ତି ଆବଶ୍ୟକତା ପାଇଁ ଆମଦାନୀ ନିର୍ଭରଶୀଳତା ହ୍ରାସ କରିବା ମଧ୍ୟ ଏହି ପଦକ୍ଷେପର ଆଉ ଏକ ଉଦ୍ଦେଶ୍ୟ ।

ତେବେ 2006 ପର ଠାରୁ ଓଏମସିଗୁଡ଼ିକ ସେମାନଙ୍କ ଟେଣ୍ଡର ଅନୁଯାୟୀ ଆବଶ୍ୟକ ପରିମାଣର ଇଥାନଲ ଯୋଗାଣ ପାଇଁ ପ୍ରସ୍ତାବ ପାଇନଥିଲେ । ରାଜ୍ୟସ୍ତରୀୟ ସମସ୍ୟା, ଯୋଗାଣ ଏବଂ ଇଥାନଲ ଦର ଜନିତ କାରଣ ଯୋଗୁ ଏପରି ହୋଇଥିଲା ।

2017-18 ଚିନି ବର୍ଷ ପାଇଁ ଇଥାନଲ ସଂଗ୍ରହ କରାଯିବାର ଥିଲା, ତେଣୁ ଇବିପି କାର୍ଯ୍ୟକ୍ରମ ଅଧୀନରେ ଇଥାନଲ ଦର ନିର୍ଦ୍ଧାରଣ କରାଯାଇଛି ।

